

معرفت

جہالت اور فرقہ واریت کے خاتمے کے حل کیلئے بریلوی ودیوبندی
علماء سے بالخصوص اور ہر مسلمان سے بالعموم چند اہم

گزارشات

ملفوظات طیبات پیر طریقت رہبر شریعت
فقیر محمد رضوان داؤدی دامت برکاتہم



جملہ حقوق بحق مصنف محفوظ ہیں

نام کتاب _____ معرفت

تالیف _____ محمد عدیل احمد رضوانی عقی عہ

کمپوزنگ _____ خرم امیر

اشاعت اول _____ ۲۰۰۰

بتاریخ _____ رمضان ۱۴۳۲ھ / جولائی ۲۰۱۳ء

Email
zahmadpw@yahoo.com

مسلمانوں کے اتحاد میں 110 سالہ کفر کا مسئلہ

سوال: کیا دیوبندی حضرات ان کفریہ عبارات کو غلط مانتے ہیں۔

جواب: کچھ دیوبندی حضرات یہ کہتے ہیں کہ بات کو ختم کر دیا جائے کیونکہ بات اب پرانی ہو گئی ہے۔ مرنے والے مر گئے ہیں۔

”مولانا مودودی اس امر کو تسلیم کرتے ہوئے ایک مکتوب میں لکھتے ہیں ”جن بزرگوں کی تحریروں کے باعث بحث و مناظرہ کی ابتدا ہوئی وہ تو اب مرحوم ہو چکے اور اپنے رب کے حضور حاضر ہو چکے مگر افسوس ہے کہ جو تجنی اور گرمی آغاز میں پیدا ہوئی دونوں طرف سے اس میں اضافہ ہو رہا ہے۔“

مودودی صاحب یہ تلقین فرما رہے ہیں کہ اب نزاع کو جانے دو، نزاع کھڑا

کرنے والے تو اگلے جہان پہنچ چکے ہیں، حالانکہ نزاع ان ”بزرگوں“ کی ذات

سے نہیں تھا، وجہ محاصمت تو یہ عبارات تھیں جواب بھی من و عن موجود ہیں، جب

تک ان کے بارے میں متفقہ فیصلہ نہیں ہو جاتا اس نزاع کے خاتمے کی کوئی

صورت دکھائی نہیں دیتی۔“ (حسام الحرمین مع تمہید ایمان ص 8، 9)

کچھ دیوبندی حضرات کفریہ عبارتوں والی کتابوں کے متعلق کہتے ہیں کہ

خاں صاحب (امام احمد رضا خاں علیہ الرحمۃ) کو سمجھ نہیں آئی تھی وہ جاہل تھے

اگر وہ جاہل تھے تو بات کیا جاہلوں نے پھیلائی تھی کہ اتنے فتویٰ جات ان کفریہ

عبارتوں پر دیئے گئے جس پر دیوبندی علماء کو اتنا کچھ لکھنا پڑ گیا۔

کچھ دیوبندی حضرات کہتے ہیں کہ یہ باتیں ہمارے ساتھ غلط منسوب ہیں

اگر ایسی بات ہے تو اپنی کتابوں سے یہ عبارات حذف کر دیں تو بریلوی اور

دیوبندی دونوں اہل سنت و جماعت ہیں۔

کچھ دیوبندی حضرات ان کفریہ عبارات کی تاویلات کرتے ہیں مگر سچی بات یہ ہے کہ اگر یہ عبارات کفریہ نہیں تو تاویلات کیوں؟ تاویلات دینے سے تو یہ بات ثابت ہو رہی ہے کہ عبارات کفریہ ہیں تو تاویلات کی جارہی ہیں۔ تاویلات سے بہتر تھا کہ یہ کہہ دیا جاتا کہ ہمارے بڑے نبی تو نہیں کہ خطا نہیں ہو سکتی، معاف کر دیا جائے اور امت مسلمہ کو جوڑ دیا جاتا لیکن شیطان کو کیسے گوارہ ہوتا کہ مسلمان اکٹھے ہو جائیں۔

کچھ دیوبندی حضرات کہتے ہیں کہ ہمارا عقیدہ اہل سنت و جماعت والا ہے اور ہم بھی ان باتوں کو کفریہ مانتے ہیں اور کتابوں سے یہ کفریہ عبارات نکلوانا ہمارے بس سے باہر ہے اور ہم جاہل بریلوی ہونا قبول نہیں کرتے ایسے لوگ مسلمان ہیں ان کو کافر نہیں کہہ سکتے کیونکہ عقائد اہل سنت ہونا لازمی ہیں، بریلوی ہونا لازمی نہیں۔

دیوبندی حضرات میں بھی بہت اختلافات ہیں اس لئے سارے دیوبندی حضرات کو کافر نہیں کہہ سکتے جن کو کفریہ عبارتوں کا معلوم نہیں یا جو ان عبارتوں کو کفریہ مانتے ہیں اور ان علماء کو فتویٰ کی رو سے کافر مانتے ہیں وہ مسلمان ہیں کافر نہیں بلکہ ان کو کافر کہنے والا ”موجب تعزیر“ ہوگا۔

بریلوی علماء کرام کا فتویٰ اور رائے

بریلوی علماء فرماتے ہیں کہ اعلیٰ حضرت علیہ الرحمۃ نے نبی کریم ﷺ کے عشق اور مفتی کے فرائض منہجی نبھاتے ہوئے کفر کا فتویٰ دیا اور جب تک یہ عبارات اپنی کتابوں سے نہیں نکالیں گئے ان کے بارے میں اعلیٰ حضرت کا فتویٰ نہیں بدل سکتا۔ اس لئے بریلوی علماء ان کے پیچھے نماز وغیرہ نہیں پڑھتے۔